



ደሞክራሲያዊ ግንባር ሓድነት ኤርትራ አብ እዋናዊ ዝምዕብሉ ዘለዉ

አገደስቲ ፖለቲካዊ ተርእዮታት ዘለዎ መርገጺ፡

አብ ህልዊ ዓለማውን ከባቢያውን ሃገራውን ኩነታት ብመንጽር አብ ሃገርናን ደሞክራሲያዊ ተጋድሎናን፡ ዝተፈላለዩ ናይ ደገ ሓይልታት ዘዕርፍዎ ጽልዋን ዘለዎ ግንዛብ ብዝምልከት፤

ሃገርና አብ ዞባ ቀርኒ ኣፍሪቃ ዘላቶ ጂኦ- ፖለቲካዊ ኣቃማምጣ ክንርኢ እንክለና፡ አብ ነዊሕ መስመር ገማግሎ ቀይሖ ባሕርን፡ ሃብታም ናይ ነዳዲ ከባቢታትን፡ ናብ ህንዳዊ ውቅያኖስን ሰወዝ ካናልን ዘሰጋግር ወሽመጥ /ኣፍደገ/ ባብኤልማንደብን ዝተደኮነት ሃገር ከም ምዃና መጠን፡ እዚ ከባቢታትብ አብ ነፍሱ-ወከፍ መዋእል ዝለዓሉ ዓለማውን ዞባውን ርእሰ-ሓያላን ሃገራት ክስሕብን ክሰሓሕብን ከም ዝጸንሖ ዝፍለጥ እዩ።

እቲ ሕሉፍ ታሪኽ ኤርትራ ከም ሃገር ቅድሚ ምቛማ ነዚ ከባቢታትብ መሊኦም አብ ትሕቲ ግዝኣቶም ንምእታው ዝተኻየዱ ወራራትን መጥብጥን ናይ ነዊሕ ታሪኽ ጉዕዞ ንግዚኡ ገዲፍና፡ ድሕሪ ካልኣይ ዡናት ዓለም ጥራሕ እንተወሰድና ብዓለምን ዞባን ልዕልነኦም ዘረጋገጹ ልዕሊ ሓያላን ሃገራት፡ ነዚ እስትራተጂካዊ ከባቢታት አብ ትሕቲ ቁጽጽሮም ብምእታው ፍትሓዊ ናጽነታዊ ሕቶ ህዝብና ብምጭፍላቕ አብ ረብሐኦምን ረብሐ ናይዚ ከባቢ መገበርታቶም ዘኾኑ ናይ ሰዉር መግዛእቲ ስርዓታት ሃይለስላሴን ደርግን ከም ዘውዓለዎ ናይ ቀረባ ተዘክሮና እዩ። በዚ ካኣ ሃገርናን ዞባናን ንልዕሊ ፍረቂ ዘመን ዝኸውን ሰላምን ምዕባለን ሓርቢቱዎ፡ ሓርነታዊ ሕቶ ህዝብና ድሕሪ ናይ ከባቢ 20 ዓመታት ሰላማዊ ቃልለሲ 30 ዓመታት ካኣ ሰፍ ዘይብል ከቢድ መስዋእቲ ዝተኸፍለሉ ዝተናወሐ ሓርነታዊ ዡናት፡ ኤርትራ ነጻን ልዑላዊት ሃገር ኮይና ከም ዝቕመት ዘፍለጥ እዩ።

ድሕሪ ነጻነት ኤርትራ ካኣ ብሓይሊ ብረት አብ ኮረሻ ስለግን ዝደየበ ጸረ-ህዝብን ጸረ-ደሞክራሲን ጸሕታሪ ዡናት ስርዓት ህግደፍ ብብተራ ምስ ኩለን ጎረባብቲ ሃገራት አብ ግጭት ኣትዩ አብ መጨረሻ ካኣ፡ ዶብ ሽፋን ገይሩ አብ ልዕሊ ኢትዮጵያ ዘባረዎ ዡናት ብዙሕ ሰብን ሂወትን በሊዑ አብ ሞንጎ ክልቲኡ ሃገራትን ህዝብታትን ከቢድ ክሳራ ከም ዘኸተለ ዝዘከር እዩ። ን18 ዓመታት ኣይዡናት ኣይሰላም ኮይኑ፡ እዚ ኣዕናዊ ጸሊም ታሪኽ እዚ ዝገደፎ በሰላ ህዝብና ሰላም ሓርቢቱዎ ደቁ ብዘይ ገደብ አብ ግዱድ ዕስክርናን ንነዊሕ ዓመታት አብ ካምቦታት ጀሆ ክተሓዙን በዡናትን ወረ ዡናትን ከመይ እናተሳቐዩ ከም ዘሕለፉዎ አብ ኣእም ኩሉ ኤርትራዊ ዝተቐርጸ ኣሉታዊ ምዕራፍ እዩ።

ብኣጠቓላሊ ህዝብና ድሕሪ ናጽነት ኤርትራ አብ ፖለቲካ-ማሕበረ ቁጠባዊ ሂወቱ ን28 ዓመታት ድክቱ ሰትዩ አብ ዝተጎሳቐለ ከርፋሕ መነባብሮ ወዲቐ ህዝብን ሃገርን ንኣደጋ ብርሰትን ምብትታንን ከም ዝተሳጥሑ ናይ ኣደባባይ ሚስጢር እዩ። ሕጂ ካኣ ቅድሚ ሓደ ዓመት ኣባ ኢትዮጵያ ብዝተኸሰቱ ሓደስቲ ምዕባለታት /ለውጥታት/ ምስ ስርዓት ህግደፍ ዝተኻየደ ናይ ሰላም ስምምዕ፡ ዓለማውን ዞባውን ተነኣናሕቲ ሓይልታት ብሓፈሻ አብ ዞባ ቀርኒ ኣፍሪቃ ብፍላይ ካኣ አብ ሃገርና አብ ርእሲ'ቲ ኣቐዲሙ ናይ ዝተፈላለዩ ተጋራጨውቲ ዞባዊ ሓይልታት ዓውዲ ትያትር ኮይና ዝጸንሖት፡ህግደፍ መሬትን ባሕርን ኤርትራ ንጸቢብ ጉጅላዊ ረብሐታቱ ኣሕሊፉ ብምሃብ ኢደ-በይዛ ናይዚ ሓይልታትብ ኮይኑ ክጥቀመሉ ከም ዝጸንሓኑ ዘሎን ዝፍለጥ እዩ።

ደላይ ሰላም ዝኾነ ናይ ክልቲኡ ህዝብታት ሃገራት ኢትዮጵያን ኤርትራን ናይ ሰላም ስምምዕ ምክታሎን ዶብ ናይ ክልቲኡ ሃገራት ምክፋቱን ህዝብና ከም ድልዩቱ ክመላለስ ምክኣሉን አብ መጀመርታ እፎይታን

ታሕንገሉን ዝፈጠረሉ ኮይኑ፡ ይኹን ዳኣምበር እዚ ብሸነኽ ስርዓት ሕግደፍ ግልጽነትን ተሓታትነትን ዘይብሉ ካብ ሕዝቢ ዝተኾወለ ስምምዓትዚ ቀለሙ ከይነቐጸን ነዊሕ ራሕቂ ከይተገደደን ስርዓት ሕግደፍ ከም ኣመሉ ብኢደ-ወነኑ ደባት ክልቲኡ ሃገራት ክልኩቶን፡ ሰፊሕ ወተሃደራዊ ግፋ ከካይድን ኣብ ብዙሕ ከባቢታት ገጠርን ከተማታትን መጠነ-ሰፊሕ ናይ መሊሻ ሓይሊ ከዕጥቕን ተተሓሓዙዎ ተሰለፍ ተኣንጎት ክብል ኣሎን። እዚ መጠነ ሰፊሕ ግፋዚ ምስቲ ናይ ሰላም ስምምዕ ዘይቃዶ ኣብ ሕዝብና ዝፈጥሮ ስግኣትን ሻቕሎተን ዘይምትእምማንን መሊሱ እናዓበዩ ከይዱ፡ ስርዓት ሕግደፍ ጸሕታሪ ኩናት ባህርያቱ ደጊሱዎ እዩ ብዝብል ብብዝሒ ሕዝብና ናብ ስደት ክውሕዝ ይርከብ። ብርግጽ እዚ ብኣልማማ ዘካይዶ ዘሎ ግፋ እዚ ቀንዲ ዕላምኡ ቆላሕታ ሕዝቢ ኣብ ክንዲ ንውሽጢ ንደገ ክጥምት ዘገብሮም ዘሎ ሸርሕታት ምዃኑ ደ.ግ.ሓ.ኤ ይግንዘብ።

ብመሰረቱ እቲ ናይ ሰላም ስምምዕ ምስ ኣደ ሕገ-መንግስቲ /ቅዋም/ ዘይብሉ ጸረ-ሕዝቢ ገባቲ ምልካዊ ስርዓት፡ ኣብ ምሕረት ኣደ ውልቀ ሰብ ዝወደቐት ሃገር ዝብጽሑ ስምምዓት ናይ ሕዝቢ ኣመኔታ ዘይብሎም፡ ምስ ግዝያዊ ውልቃዊ ረብሓታት ዝገላበጡ፡ ውሕሰነት ዘይህቡ ክሳብ ኣብ ሕቶ ልዑላውነት ኤርትራ ጥርጠራታት ፈጠሮም መጻኢ ዕድል ሕዝብን ሃገርን ኣብ ምልክት ሕቶ ክኣትዉ ዝገበሩ ምኻኖም፡ ኩሉ ኤርተራዊ ብጽምና ክከታተሎም ዝጸንሑን ዘሎን መዃኑ ዝፍለጥ እዩ። ስለ ዝኾነ ካኣ ሕጂውን እቶም ስምምዓት ብዝርዝር ተቐሪጾም ዘላቂ ረብሓታት ናይ ክልቲኡ ሕዝባት ኤርትራን ኢትዮጵያን ብዘረጋገጹ ግልጽነትን ተሓታትነትን ብዘለዎም ተሰኪዶም ሓፋሽ ክፈለገዎምን ሓሳባቱ ክህበሎምን ክግበር ይልዎም ንብል።

እቲ ንክልተኡ ሕዝባታት ከቢድ ዋጋ ዘኸፈለ ናይ ዶብ ምስሕሓብ ብመሰረት ስምምዕ ኣልጀርሶን ውሳኔ ኮሚሽን ዶብን ብዘይ ዋዓል-ሓደር ቀልጢፉ ኣብ ፍጻመ ክበጽሕ ኣማራጺ ዘይብሉ ህጽጽ እዋናዊ ዕማም ናይ ክልቲኡ ስርዓታት ምዃኑ ደ.ግ.ሓ.ኤ ይንዘብ። ድሮኳ ስርዓት ሕግደፍ ቦቲ ባዕሉ ዝቐረጸ ግልጽነት ዘይብሉ ስምምዓት ተሸፊኑ፡ ኣብ ዘዝተወረጠሉ ናይ ሕዝቢ ኣኼባታት፡ ንኣይልታት ኢትዮጵያን ስርዓቶምን መቐቐሎ ክሃርም ምእንቲ ነቶም ዝቐርብዎ ሕቶታት ግቡእ መልሲ ኣብ ክንዲ ምሃብ “ዶብና ከይሕንጸጽ ወያነ እዮም ዓገተሙና ካብ ባድመ ምውጻእ ኣብዮሙና ዘለዉ እነዳበለ ንመጠነ ሰፊሕ ወታደራዊ ግፍኡ ሽፋን ክህብን ከመሳምስን ከዳናግርን እዩ ዝርከብ ዘሎ።

ኩነታት ደምበ ተቐውሞ ኤርትራ ብዝምልከት፤

ድሕሪ ናይ ኢትዮ-ኤርትራ ናይ ሰላም ስምምዕ ምክታሙ፡ ሕዝቢ ካብ ክልቲኡ ሃገራት ዝተፈላለዩ ናይ ሸቕጣ-ሸቕጥ መሳርሒታት ናብዘን ናብትን ክምሓላሉን ቤተ-ሰቡ ክርኢ ዕድላት ምስ ተኸፍተን እዚ ዝገደፎ ጽልዋታት ብሓደ ሸነኽ፡ ብካልእ ሸነኽ እቲ ንልዑላውነት ሃገረ ኤርትራ ኣብ ኣደጋ ዘእቱ ግልጽነት ዘይብሉ ኣካይዳ ምልካዊ ስርዓት ሕግደፍ ተሓቂስዎ፡ ብቀረባ ኣብ ጎረቤትና ሃገራትናን ኣልጀርሶን ደሞክራሲያዊ ስርዓት ንምትካል ዝካይዱ ዘለዉ ምልዕዳላት ዘዕርፈዎን፡ ብደገ ደምበ ተቐውሞ ኤርትራ ከዕርፎ ዝጸንሑን ዘሎን ጽልዋታትን ቃሊልካ ዝራኣዩ ኣይኮኑን።

ሕዝብና ምስቲ ን28 ዓመታት ኣረግፎዊ ስርዓት ሕግደፍ ሓሳራ-መከርኡ ክርኢ ዝገበሮም ዝጸንሑን ዘሎን ተደማሚሩ ኣብ ነንሕድሕዱ ብውሽጢ-ውሽጢ ኣብ ዝተፈላለዩ ዘራኽብዎ ኢጋጣሚታት፡ ብምረት ክሃረቡሎምን እቲ ስርዓት ኣብ ዝጸወዎ መድረኻት ሕቶታት ክልዕልን ፍርሓቱ ቀስ ብቐስ እናነከዩ ደፊሩ ክሃረብ ምጅማሩ ክሳብ ለይቲ -ለይቲ ዝተፈላለዩ ናይ ተቐውሞ ጽሑፋት ክብተን ምግባርም ኣደ መርኣያ ኣብ ልዕሊ እቲ ስርዓት ዘለዎ ጽልኣት ኮይኑ ኣብ ውሽጣዊ ተቐውሞ ናይ ሕዝብና ኣደ ስጉምቲ ንቕድሚት እዩ። ነዚ ናይ ተቐውሞ ናይ ቃለሲ ቁልዲዚ ናብ ዝሰፍሐ ሕዝባዊ ምልዕዳላት ዘሰጋግር ባይታ ኣብ ምምድማድ ክሕግዝ ምእንቲ ውጽዓት ክፍልታት ኣባላት ሰራዊት ይኹኑ ዝተፈላለዩ መራሕቲ ሃይማኖትን ማሕበራዊ ኣካናውና ሕብረተ-ሰብና ዝሓቐፎም ውዳበታትን ኣብ ጎረ ፍትሓዊ ሕቶ ሕዝብና ጠጠው ኢሎም ምልካዊ ስርዓት ሕግደፍ ክውገድ ሓርበኛዊ ታሪኻዊ እጃሞም ክጻወቱ ደ.ግ.ሓ.ኤ ይጽውዕ።

እዚ ብውሽጢ ክኸውን እንክሎ፡ ኣብ ወጻኢ ሃገራት ካላ ብዝሰፍሐ መልክዑ ኣብ ብዙሓት ሃገራትን ከተማታትን ብዝተፈላለዩ መልክዕ ወደባታት ምልካዊ ስርዓት ስርዓት ህግደፍ ክውገድ “ይኣክል ዝብል እሞናዊ ጭርሖ ኣልዒሎም መጠነ ሰፊሕ ምንቅስቃሳት ከካይዱ ዝጸንሑን ዘለዉን ህዝባዊ ምልዕዳላት ተበግሶታት ልዑል ሞጎሱ እናገለጸ፡ ናብ ዝሰፍሐ ዝተወደብ ህዝባዊ ተቃውሞታት ክሰጋገር ድማ የተባብዕ፡ ካብዚ ሓሊፉ ክሳብ ኮንፈረንሳትን ሰላማዊ ሰልፍታትን ክገብሩ ዝሸባሸቡ ዘለዉ ውድባትን ስቪካዊ ማሕበራትን ማሕበረ ኮማንዳን ግዱሳት ሃገራውያንን ምልካዊ ስርዓት ህግደፍ ግብአተ-መሬቱ ክቀላጠፍ ዝጽውዑ ተቃውሞታት ዝተባባዕ ተበግሶታት ኮይኑ፡ ሓደ መርኣያ ስፍሓት ደምበ ተቃውሞና ዘርኢ እዩ። እዚ ይኣክል ዝብል ምንቅስቃስ እዚ ዕላምኡ ሸትኡ ክወቅዕ ምእንቲ እቲ ብገለገለ ሸነኻት ካብኣቶም ንውድባት ኣግሊሉ ክኸይድ ዝደለ ግጉይ ኣረኣጲታት ዝሓዘ ሸነኽ ተስተኻኺሉ ዝተወደበ ቅርጽን ውዳበን ሒዞም ምስ ኩሎም ኣካላት ደምበ ተቃውሞ ብዘይ ኣፈላላይ ሓቢርም ክቃለሱ ደ.ግ.ሓ.ኤ ይጽውዕ።

ካብዚ ሓሊፉ ኣብቲ ዝተወደበ ፖለቲካዊ ሓይልታትን ስቪካዊ ማሕበረ-ሰባትን ኤርትራዊ ሃገራዊ ባይቶ ንደሞክራሲያዊ ለውጢ ድሕሪ ትሻግተ /9/ ዓመታት ወድዓውን ባዕላውን ጸገማትን ውሽጣዊ ዘይቅሱን ሃለባትን ብዙሕ ናይ ውረድ ደይብ ሓጎጽጎጸትን ደውታን ጉዕዞ ናብ ምግባእ 2^ይ ሃገራዊ ጉባኤ ምብጽሑን ትካላዊ ሂወት ዘሪኡ ክቕጽል ዝገበሮ ጸዕርታት ምስቲ ኩሉ ሕጽረታቱ ዝምጎስ እዩ። ካብዚ ንድሕሪት ባይቶን ካብ ባይቶ ወጻእን፡ ኪዳን ካብ ኪዳን ወጻእን፡ ጀብሃን ሻዕብያን፡ ብታሕቲ ታሕቲ ሃገራውን ትሕተ ሃገራውን ከምኡውን ኣስላምን ክርስትያንን ወዘተ እናተባህለ ዝኸይድ መስርሕ ቃልሲ ከይዱ ከይዱ ናብ ናይ ዘይሃናጺ ምንጽጻግን ምውድዳርን ወዘተ ጸቢብ ዓንኬል ዘዘምብል ኣተሓሳስባታት እዚ ተወጊዱ ናብ ሰፊሕ ምጥርናፍ ንምስግጋር ክካእል ምእንቲ ኣንሳብን ንሓዋሩን ብቃልሲ ክበለ ዘለዎ ጉዕዞ ምጅኑ ደግሓኤ ይኣምን።

እዚ ሕጂ ዘሎ ወድዓዊ ኩነታት ናይ ሃገርናን ዞባናን ዓለምን ናይ ኩሎም ንደሞክራሲያዊ ለውጢ ዝቃለሱ ውድባትን ምንቅስቃሳትን ስቪካዊ ማሕበረ-ሰባትን ደቂ-ኣንስዮን መንእሲያትን ምሁራንን ዓባይቲ ዓድን ናይ ሃይማኖት መራሕትን /ሰለበሬትስ/ ወዘተ ናብ ዝሰፍሐ ጽላል ደምበ ተቃውሞ ኤርትራ ክንሰጋገር ዝጥለበና ዘሎ ብጣዕሚ ተሃዋስን ህጹጽን መድረኽ ኣቲና ምህላውና ኣብ ጸበጸብ ብምእታው፡ መሪሕነት ኤሃ.ባ.ደ.ሊ ይኹን እቶም ካብ ባይቶ ወጻኢ ዘለዉ ውድባት፡ ስቪካዊ ማሕበረ-ሰባትን ምንቅስቃሳትን ወዘተ ናብዚ ብዘይ ኣፈላላይ ንኹሉ ተቃላሳይ ዝሓቐፍ ናብ ዝሰፍሐ ብሓባር ዝውደብ ጽላል ደምበ ተቃውሞ ዘሰጋገረና መደብ ተለሙ ክንቀሳቐስ ደ.ግ.ሓ.ኤ ጸዋዒቱ የቕርብ።

ጎሲ-ንጎሲ ምስዚውን ከምቲ ቅድሚ ሕጂ ኣብ ውሽጢ 18 ፖለቲካዊ ውድባት ተተለሙ ዝነበረ መደብ ድሕሪ ምዝዛም 2ይ ሃገራዊ ጉባኤ ኤ.ሃ.ባ.ደ.ሊ ምቕም ናይ ፖለቲካዊ ሓይልታት ግንባር ክረጋገጽ ጸዕረታት ክግበር ዝተወጠነ መርሆ ተግባራዊ ዝግበረሉ መደብ ክታሓዝን ኣብ ፍጻመ ክበጽሕን ይጽናዕለይ ዘይባሃል ህጹጽ መድረኻዊ ዕማም ፖለቲካዊ ሓይልታትን ህዝብን ምጅኑ ደ.ግ.ሓ.ኤ ይኣምን። ኣብ ሕሉፍ ተሞክሮና ቀንዲ ዕንቅፋት ባይቶ ኮይኖም ዝጸንሑ ፖለቲካዊ ሓይልታት ከም ምጅኖም መጠን፡ ፖለቲካዊ ሓይላታት ካብዚ ኣሉታዊ ተሞክሮታትብ ክድሕኑን፡ ናይ ገዛእ ነብሶም ውሽጣዊ ስጥመት ፈጠርም ዕማማቶም ከሳለጡን፡ ኣብቲ ዝምስረት ሰፊሕ ጽላል ደምበ ተቃውሞ ምስ ካለኦት መሻርኽ ቲ ኣካላት ቀላሲ ተረኣም ክጸወቱን፡ ዝሓየለን ዝደልደለን ወቓዒ ምሕዝነታዊ ሓይሊ ኣብ ምርግጋጽን ሰፊሕ ሓፋሽ ህዝብና ኣብ ዙርያ ሰፊሕ ጽላል ደምበ ተቃውሞ ክዓስል ኣብ ምግባርን ብጥምረት ክዋሰኡ እንክለዉ ናቶም ደራኽ ተራ ክጸወቱ የኸእሎም።

ህዝብታት ኤርትራ ከምዚ ኢሎም ብሰንኪ ኣዕናዊ ፖሊሲታት ስርዓት ህግደፍ ብኢሰብኣዊ ተግባራቱ ኣብ ዝላቐይሉን ናብ ስደት ብዘይ ምቁራጽ ብኣሸሓት ኣብ ዝውሕዙሉን ነቲ ዝጸንሐ ናይ ብረሰትን ምብትታንን ሓደጋ ኣብ ዘቀላጥፎ ዘሎ ወቕቲ ሃገርና ዝወደቐት ሃገር /FAILED STATE/ ናይ ምጅን ዕድላ እናዓበየ ኣብ ዝኸደሉ ነቶም ኣብዚ መድረኽዚ ኣብ ውሽጢ ሃገርና ዝኸበቱ ዘለዉ ምቹኣት ናይ ቃለሲ ዕድላት ተጠቐምና ካልኣዊ ፍልልያትና ካላኣዊ ቦታ ኣትሒዝና ኩሉ ዓቕምታት ተቃለስቲ ህዝብታትና ጠሚርና እዞም ኣጋጣሚታት እዚኣቶም ተቐላጢፍና ናብ ረብሓ ደሞክራሲያዊ ተጋድሎና ከነውዕሎምን ነቲ ሓደጋ ከነግጽፎን

እንተዘይክኢልና በዚ ኣብ ሃገርና ብስርዓት ህግደፍ ይኹን ብዓለማውን ዞባውን ሚዛን ሓይልታት ዝፍጠሩ ዘለዉ ኣሉታዊ ጽልዎታትን ዝዋደድ ዘሎ ዝተሓላለኸ ሸርሕታትን ኣብ ልዕሊ ሃገርናን ደሞክራሲያዊ ተጋድሎናን ሳዕቤኑ ብጣዕሚ ከቢድ ክኸውን ከም ዝኸእል ደሞክራሲያዊ ግንባር ሓድነት ኤርትራ /ደ.ግ.ሓ.ኤ/ ይግንዘብ።

ነዚ ሓደጋታት'ዚ ንምመካትን ንምውጋድን ድማ ነቶም ኣብ ላዕሊ ተጠቐሶም ዘለዉ መድረኻዊ ዕማማት ኣብ ምዕዋት ምስ ኩሎም መሻርኽቲ ኣካላት ብመንገዲ ሰፊሕ ጽላልና ባይቶ ይኹን ካብ ባይቶ ወጸኢ ዘለዉ ውድባትን ምንቅስቓሳትን ኣብ ሓባራዊ እምነት ዝተሰረተ ምሕዝታዊ ቃልሱ ሕጂ'ውን ከም ቀደሙ ክቕጽለሉ ምጻኑ በዚ ኣጋጣሚ'ዚ የረጋግጽ።

ኣብ መደምደምታ፡ ደሞክራሲያዊ ግንባር ሓድነት ኤርትራ /ደ.ግ.ሓ.ኤ/ ሕጂ'ውን ነቶም ብሰንኪ መዕነዊ ፖሊሲታት ስርዓት ህግደፍ ሃገርም ራሕራሐም በኣሽሓት ዝስደዱ ዘለዉ ዜጋታትና ህዝብን መንግስትን ኢትዮጵያን ሱዳንን እናተቐበሉ ዝገብዎ ዘለዉ ምድግጋፍ ሞጎሱ ይገልጽ።

ተጸዋዒ ጉዳይ ስደተኛታት ሕቡራት መንግስታት ይኹን ኣህጉራውን ዓለም ለኻዊ ሰብኣዊ ትካላት፡ ኤርትራዊ ስደተኛ ናብ ዝኾነ ሃገር ከይዱ ዕቕባ ኣብ ዝሓተሉ ግዜ ናይ ስደተኛ መሰሉ ክረጋገጹ ክተሓጋገዙ ደግሓኤ በዚ ኣጋጣሚ ምሕጽንትኡ የቕርብ።

ከምኡ'ውን ኣብዚ ወቕቲ'ዚ ጎረቤትና ህዝቢ ሱዳን ኣብ ፖለቲካዊ ቃልሲ ልዑል ተሞክሮ ዘለዎ ህዝቢ ድሕሪ ናጽነት ሱዳን ንመበል ሳልሳይ ግዚኡ ደሞክራሲያዊ ስርዓት ንምትካል ዝገብሩዎ ዘለዉ ቃልሲ ብተመሳሳሊ'ውን ህዝቢ ኣልጀርያ ኣብ ጸረ-ባዕዳዊ ተጋድልኡ ሰፍ ዘይብል ከቢድ መስዋእቲ ዝኸፈለ ሓርበኛዊ ህዝቢ ደሞክራሲያዊ ስርዓት ንምትካል ዘካይዶም ዘሎ ሰላማዊ ህዝባዊ ምልዕዓላት ፍትሓውን ደሞክራሲያውን ሕቶታቶም ብዓወት ኣብ ፍጻመ ክበጽሑ ደ.ግ.ሓ.ኤ ልዑል ምገዮቱ ይገልጽ።

ህዝቢ የመን ኣንጻር ምልካዊ ስርዓት ኣብ ዘካይድዎ ምልዕዓላት ዘጋጠምዎ ዕንቅፋታት ጸረ-ህዝቢ ስርዓት ህግደፍ ንጸቢብ ረብሓታቱ ክብል ሰላምም ኣብ ምዝራግ ናቱ ኣሉታዊ ተራ ክጻወት ዘጸንሖን ዘሎን ኮይኑ፡ ብዙሕ ናይ ሞትን ምፍንቓልን ጸገማት ኣጋጠምዎ እዩ። ካብዚ ሓሊፉ ብዓጸቦን ዝተፍላለዩ ተላገብቲ ሕማማትን ክሳቕ ዝጸንሖን ዘሎን ኮይኑ፡ እቲ ጎነጺ ብሰላም ክፍታሕን ኣዕናዊ ኩናት ከብቅዕን መጻኢ ዕድል ሃገሩ ባዕሉ ብምውሳን ዝተረጋገኸ ሂወት ክመርሕ ሕጂ'ውን ሕብረተ-ሰብ ዓለም ነዚ ናይ ብርስት ሓደጋዚ ኣብ ምፍትሖ ልዑል ቆላሕታ ክህቦን ክተሓጋገዙምን ደግሓኤ ምሕጽንትኡ የቕርብ።

ዓወት ንሓርነታዊ ቃልሰና!

ደሞክራሲያዊ ግንባር ሓድነት ኤርትራ

/ደ.ግ.ሓ.ኤ/

ግንቦት20/2019

